

# سیرتِ مومنانہ کی تعمیر کے مرکزی نقاط

(باطن کی تعمیر)

جنابِ صوفی نذیر احمد صاحب کشمیری

حصہ اول - اتنی وجہت و جمہی للذی فطر السموات والارض

(۱) جس انسان کی فطرت سلیم ہو، وہ اپنی پیدائشی حالت پر قائم ہو، اخلاقی قوتوں کو اس نے اسراف و تبذیر میں تلف نہیں کیا۔ جب وہ انسان "ملکوت السموات والارض" پر امید و بیم کی نظر ڈالتا ہے اور پوری یکسوئی کے ساتھ اس پر غور کرتا ہے تو اسے سارے مظاہر کائنات خود اپنی طرح لا تعداد احتیاجوں میں گرفتار نظر آتے ہیں۔ لہذا اس کی نگاہ امید و بیم ان سب مظاہر سے واپس لوٹ آتی ہے۔ اسے محسوس ہوتا ہے کہ ایک محتاج دوسرے محتاج کے لئے احتیاج کی زیادتی کا باعث تو بن سکتا ہے مگر اس کے احتیاج کو دور کرنے کا باعث نہیں بن سکتا ہے۔ ٹھیک اس ہمہ گیر احساس احتیاج کے ماتحت اس کی فطرت رہنمائی کرتی ہے کہ اس سارے سلسلہ احتیاج کو پورا کرنے والی کوئی ایسی ہستی قطعاً موجود ہے جو ان سارے احتیاجوں، ساری کائنات کے سارے مظاہر کے سارے احتیاجوں کو پورا کرتی ہے اور کر رہی ہے اس کی یہی فطرت سلیمہ اس کی رہنمائی اس بات کی طرف مین کرتی ہے کہ ساری کائنات کے سارے احتیاجوں کو پورا کرنے والی یہی ہستی قطعاً ایسی ہو سکتی ہے جو خود سارے احتیاجوں سے بری ہو۔ ذاتی طور پر اس کی صفت احتیاج کے بجائے غنائے مطلق ہی ہو سکتی ہے۔ یہ فطری انکشاف ہو جانے کے بعد فطرت سلیمہ رکھنے والا ہر انسان اپنے سارے جذبہ و الہیت کو ہر طرف سے سمیٹا ہو اس ہستی کامل کی طرف متوجہ ہو جاتا ہے۔ ٹھیک اس مقام پر اس کے منہ سے عذوان میں درج شدہ کلمہ طیبہ نکلتا ہے۔ یہ اقرار ازل الازل میں "الست ہو بگو" کے جواب میں کہے ہوئے "ہلی" کا اس حیات دنیا میں پہلا

اظہار ہے۔ ازل الازل میں کہے ہوئے اس "بلی" کا اس حیاتِ دنیا میں یہ پہلا اظہار توجہ الی اللہ کہلاتا ہے۔ یہ اظہار شعوری عبودیت کی طرف پہلا قدم ہے یا پہلا قدم اٹھانے کا تہیہ ہے۔ یہ اس بات کا اعلان ہے کہ انسان کی اُمید و بیم کا مرکز مظاہرِ نفس و آفاق نہیں بلکہ ماورائے نفس و آفاق کی وہ ہستی کامل ہے جو خود تمام حوائج سے غنی مطلق ہو مگر سارے سلسلے تخلیق کے تمام اقتیاجوں کو پورا کرنے والی ہے۔

ایک ضمنی مگر ضروری بات | خام اندیشوں کا ایک طویل سلسلہ پوری تاریخ میں ایسا بھی رہا ہے جو اس بنیادی خام اندیشوں کا طویل سلسلہ | توجہ الی اللہ کو کل دین و تمام عبودیت قرار دیتا ہوا اسے "عرفان" و "معرفت" وغیرہ کا نام دیتا ہے۔ حالانکہ یہ اصل مقصود کی طرف صرف رُخ کرنا ہے۔ اس منزل پر پہنچنے کے لئے ساز و سامان کی تیاری تو بعد کا مرحلہ ہے یہ تو وہ اِنابِت الی اللہ ہے جو ہدایت الی السعادت کی ابتدائی شرائط میں سے ایک شرط ہے۔ وہ فرائض و واجبات مومنانہ جو اس منزل تک کامیابی کے ساتھ پہنچانے کی راہ بنے ہی یہ خام اندیشی گروہ عموماً انھیں اہل ظاہر کے مراسم قرار دیتے ہیں ان کا خیال ہے کہ عوام کا لانا م کی تربیت کے لئے یہ مراسم چاہے ضروری ہی ہوں مگر اصل معرفت سے لُن کا کوئی خاص تعلق نہیں "عرفان" اس سے بلند تر مقام رکھتے ہیں۔ پھر یہ خانہ ساز عرفان و گرد ہوں میں بیٹ جاتے ہیں (الف) ایک گروہ تو سچ مچ ان مراسم کے سلسلہ میں آزاد اور بے لاگ زندگی بسر کرتا ہے۔ انھیں اپنے مغالطہ نفس میں ایمان دار گروہ سمجھنا چاہیے۔ یعنی یہ لوگ جیسا اعتقاد رکھتے ہیں اُس پر اُن کا عمل بھی ہوتا ہے۔ لہذا سارے نقص و مغالطہ نفس کے باوجود ان میں تضاد و نفاق کم ہوتا ہے۔ لیکن ایک گروہ ایسا بھی ہوتا ہے کہ وہ معاشرے کے دباؤ کے ماتحت "رسوم پرستی" کو بھی اپنے اوپر جھادی کر لیتے ہیں۔ یہ شاید اس لئے کہ رسوم پرست عوام کے لئے وہ بخیال خود اس وقت تک مفید نہیں ہو سکتے جب تک ظاہری حلیہ اختیار کرنے میں عوام پسند شکل اختیار نہ کر لیں۔ ع

نبی نہیں ہے ساغر و مینا کہے بغیر

(یہ ضمنی مگر ضروری بات یاد رکھنے کی ہے۔ اب اصل کی طرف پھر رجوع کیا جاتا ہے۔)

(۲) "ملکوت السموات والارض" کو اپنی طرح اقتیاج و نقص سے ہر پہلو سے متصف دیکھنے کے

بعد اور پھر اپنی اُمید و بیم کا رخ فاطر السموات والارض کی طرف کرنے کے بعد دوسرا سوال اس فاطرِ کل

سے ایک زندہ ریلے میں بندھنا ہوتا ہے۔ تاکہ ہم اس سے اپنے ہم جہتی احتیاجوں میں کفایت و کفالت طلبی کر سکیں۔ یہ سوال مسلسل ذکر اللہ سے اور دعا سے حل ہوتا ہے۔ ذکر و دعا کے واسطے کے بغیر ہماری عبودیت بالقوہ عبودیت بالفعل عبودیت نہیں بن سکتی۔ حالانکہ حیات دنیا کی ساری مومنانہ کشمکش کا سارا مقصود ہی یہ ہے کہ ہماری بالقوہ عبودیت بالفعل عبودیت سے بدل جائے۔ بالقوہ عبودیت تو ازل الازل میں "الست بریکو" کے جواب میں "ہی" کہنے کے ساتھ ہی ہماری فطرت کا ایک جز دلائیفک بن گئی تھی۔ اسی لحاظ سے نوع انسانی کو فطرۃً "مسلم" کہا گیا ہے۔ لیکن اس حالت میں ہم صرف بالقوہ عبد ہیں اور اس مخفی قوت کو قوی کرتے ہوئے اپنی ساری حیات پر ہر پہلو سے محیط کرنے سے ہم بالفعل عبد بن سکتے ہیں "ہی" کا اقرار ایک نیا تخم تھا جو ہماری حیات مادی کی زمین میں ہماری رضا سے بویا گیا۔ مگر اس تخم کو وہ شجرہ ابد بقا بنانا جو "اصلہا ثابت و فرعہا فی السماء" کا مصداق بناتے ہوئے ہمیں حیات ابدی کے لالزار میں کامیابی سے پہنچا دے۔ سراسر اعمال صالحہ کی مسلسل مشق و تمرین پر منحصر ہے اور ان اعمال صالحہ میں ذکر و دعا کو اولیت حاصل ہے۔ انفرادی اخلاق کو دوسرا اور معاشرتی اخلاق کو تیسرا درجہ حاصل ہے۔

ذکر و دعا کی ضرورت | صدر میں عرفا کے ایک ایسے گروہ کا ذکر آیا ہے جو صرف توجہ الی اللہ کو کل سلوک "عرفا" کی جہالت | الی اللہ اور سب کائنات عبودیت سمجھتے ہیں۔ جن طرح عام اعمالی صالحہ ان کے ہاں ماہیت عبودیت سے خارج ہیں اسی طرح یہ لوگ ذکر و دعا کو باز پچہ طفلان سمجھتے ہیں "معرفت کچھ اور چیز ہے" یہ فقرہ ان کا مخصوص اعتقاد ہے۔ حقیقت میں یہ مکتب فکر زندہ مکتب ہے۔ اس لئے کہ بلا واسطہ ذکر و دعا عبودیت کی بالقوہ استعدادوں کو بالفعل بنا کر ہمہ گیر و ابد بقا کرنا مقصود ہی نہیں حالانکہ یہی توجہ الی اللہ کی اصل غایت ہے۔ بلکہ ایمانداروں کی بات یہ ہے کہ ان کی یہ خانہ ساز "توجہ الی اللہ" حقیقت میں توجہ الی اللہ ہی نہیں۔ بلکہ جسے ان لوگوں کے ہاں توجہ الی اللہ کہا جاتا ہے وہ درحقیقت "سکون نفس" کے وہ خاص لمحات ہوتے ہیں جب ہوائے نفس و تمنائے نفس کے طوفان وقتی طور پر تخم جاتے ہیں اور نفس میں ایک کیسانی و سکون کی حالت پیدا ہو جاتی ہے۔ یہ حالت نفسانی قوتوں کا تسالم و سکون اور باہمی رضامندی کی حالت ہے۔ یہ حالت ہرگز وہ حالت نہیں جسے حقیقت میں توجہ الی اللہ کہا

جاتا ہے اور جس کی حقیقت یہ ہے کہ قلبِ انسانی سارے سلسلہٴ نفس و آفاق کو محلِ زوال و نقص و احتیاج محسوس کرتا ہے اور فاطرِ نطرتِ اصددِ مطلق کی تلاش اور رائےٴ نفس و آفاق کرنے لگتا ہے۔ مگر یہ مخصوص نفسانی حالت خارج سے ہٹ کر اندر کی طرف متوجہ ہو جاتا ہے۔ خالقِ نفس و آفاق فاطرِ نطرت سے ایک زندہ رابطہ بہم پہنچا کر اپنے تمام بندگانہ احتیاجوں کو اس کے ذریعہ پورا کرنے سے اس کا کوئی بھی تعلق نہیں۔ یہ سلوک تمام مکمل کامزہ کے ہاں باذرا پایا جاتا ہے جو سلوک بواسطہٴ انبیاءِ ملت ہے اور جو حقیقتِ عبودیت ہے اس میں ذکر و دعا، ابتدا بھی ہو، وسط بھی ہو اور انجام بھی ہے۔ ابتدا میں ذکر مجرد و ذکر اسما مفید ہوتا ہے۔ وسط میں ذکر مجرد کے ساتھ ذکر کلماتِ تامہ الہیہ اور آخر پر تو دعا کو غلبہ ہوتا ہے۔ ابتدا میں ذکر اصولاً اور دعا ضمناً ہوتی ہے اور آخر میں دعا اصولی حیثیت اختیار کر لیتی ہے اور ذکر باوجود دائمی و اضطراری ہو جانے کے اہمیت میں ثانوی حیثیت اختیار کر لیتا ہے۔

”عرفاکی“ دوسری | ”ارے بھائی۔ صوفی و عارف کو صفات سے کیا واسطہ اس کا تعلق تو ذات سے ہلک جہالت ہوتا ہے“ ان عرفاکی دوسری ہلک چہا صدر کے فقرے میں درج ہے۔ جو غایت جہل سے اور حقیقت میں عبودیت کی رگِ حیات کو کاٹنے کے لئے، باحیثیوں کی تلوار ہو۔ انسان کی تمام اخلاقِ رذیلہ کو اخلاقِ حسنہ سے بدلنے کا واحد ذریعہ یہی صفاتِ الہی کا علم اور ان سے توصل ہے۔ اسی اور صرف اسی ذریعہ سے ہماری جبلتِ حیوانی ہماری فطرتِ انسانی کی مطیع و فرمانبردار اور اس سے ہم آہنگ ہوتی جاتی ہے۔ معرفتِ الہی حقیقت میں انھیں صفاتِ خداوندی کے مفصل علم صحیح اور ان سے توصل صحیح کا نام ہے اس لئے کہ اسی سے ہماری بالقوہ قسم کی فطرتِ اخلاقی بالفعل اور ہمہ گیر ہوتی ہوئی ہمیں ابدی تقاضا کرتی ہے۔ یہی مفہوم ہے اس بات کا ”ہمیں اللہ پاک کو ذات و صفات دونوں میں لاشریک ماننا ہے“ بھلا صفات کو نظر انداز کر کے یہ بات کہاں ممکن ہو کہ ہماری بالقوہ استعدادیں بالفعل ہو جائیں اور ہماری عاداتِ بہیمی اخلاقِ مومنانہ سے بدل جائیں۔ اس لحاظ سے تمام وہ لوگ جو اس معرفت کی تلقین کرتے ہیں حقیقت میں اخلاقی اباحت کے لئے، لا اور بیت کی فضا پیدا کرتے ہیں۔ صفاتِ الہی کے توصل کے علاوہ ہماری اخلاقی تربیت کی کوئی بھی راہ و صورت نہیں اور جب تک ہمارے اندر ہماری اخلاقی

بصیرت کی غایت تربیت نہ ہو لے اس وقت تک دین و شریعت کے جواز و عدم جواز کی کوئی بنیاد موجود نہیں ہوتی۔ یہی اور یہی سبب ہے کہ یہ ”عرفا“ بہت جلد اس الہام سے نوازے جاتے ہیں کہ حدود و شریعت و تقویٰ و اخلاق کو ان پر سے ڈھیلا کر دیا جاتا ہے اور انھیں ان حدود سے مستثنیٰ قرار دیا جاتا ہے۔ ادھر یہ ایک ناقابل انکار حق ہے کہ شدید ترین اخلاقی تربیت کے بغیر انسانی روحانیت کا راستہ نہیں کھلتا۔ حیوانیت و روحانیت کے درمیان کی منزل اخلاقیات ہے جس کی عدم موجودگی میں روحانیت کا کوئی امکان بھی نہیں۔ چونکہ خود بھی شدید روحانی تجربے کے کوچے کا آدمی ہوں لہذا اس بات کو ظاہر کر دینا دیا نت محض سمجھتا ہوں کہ مجھے ایسے سارے ”عرفا“ و سیاہ و مسخ شدہ محسوس ہوتے رہتے ہیں اور بعض وقت اس احساس کے ماتحت مجھ سے شدت و سختی کا بھی اظہار ہو جاتا ہے (قلم کے ذریعہ یا زبان کے ذریعہ) مگر یہ صرف شاذ و نادر۔ ورنہ اپنے احساس کو دیا لینے میں کامیاب رہتا ہوں۔ بہر حال جو سلوک ہمیں بواسطہ انبیاء ملاحی اس میں ذکر و دعا مرکزی ذریعہ اور وسیلہ ہے۔ یہ ذکر و دعا ہمارے قلوب و ارواح کو سو فیصد اپنے خالق حقیقی سے مربوط کر دیتا ہے۔ اسے قرآن کی زبان میں ”اعضام باللہ“ یا ”جہاد فی اللہ“ کہا جاتا ہے (من یقصر باللہ فقد ہدیٰ الی صراط مستقیم۔

(۲) والذین جاہدوا فینا لہدینہم سبیلنا) تمام انفس و آفاق کے مظاہر کو نقص و زوال و احتیاج سے متصف پا کر اصل فاطر فطرت کی طرف رجوع کرنا اگر عبودیت کی شرط اول تھی تو مسل و عائد کر و مجاہدات سے اپنے فاطر فطرت سے صد فی صد مربوط ہو جانا عبودیت کا دوسرا زینہ یا قدم یا شرط تھی۔ اسے سیر الی اللہ یا ایمانی جہاد یا سلوک الی اللہ یا اصلاح باطنی وغیرہ آپ کچھ بھی کہہ سکتے ہیں۔ اس کا تعلق سرتاسر تطہیر قلب و روح و نفس سے ہے۔ آدھا دین انسانی یہاں مکمل ہو جاتا ہے اور اس سبب باطنی جہاد کا عنوان ”اتی و جہت و جہی للذی فطر السموات والارض حقیقا و ما نا من المشرکین“ ہے۔ حقیقت میں اپنی نوعی و انسانی سعادت و شقاوت کی حقیقت کو معلوم کرنا ہی ایک حساس انسان کا وہ پہلا احتیاج ہے جسے وہ کائنات انفس و آفاق کے کسی بھی کونے کھد رے سے پورا نہیں کر سکتا۔ ایک سعید الفطر انسان کو یہ احتیاج یکسر تمام انفس و آفاق کے مظاہر سے بیزار کرتا ہوا اپنے معبود حقیقی کی طرف متوجہ کر دیتا ہے۔

اور حیوانی احتیاجوں کو پورا ہونے کے ذرائع اسے عام طور پر دایمیں بائیں پھیلے ہوئے ملتے ہیں اور مختصر سی حیوانی انداز کی کشمکشوں کے بعد وہ انھیں پورا کر لیتا ہے۔ لیکن اس کا جو احتیاج اسے ساری کائنات کے تمام مظاہر میں سے کسی سے بھی پورا ہوتا دکھائی نہیں دیتا وہ اس کی اپنی سعادت و شقاوت نوعی کا احتیاج ہے۔ اسے دائمی توجہ الی اللہ و ذکر و دعا و مجاہدات سے پورا کر لیا جاتا ہے۔ یہ سیر و سلوک کا دائرہ ہے۔ یہ باطن دین ہے۔ انفرادی اخلاقِ حسنہ کا بڑا حصہ غیر شعوری انداز پر اسی سیر الی اللہ کے درمیان پورا ہو جاتا ہے۔ اس دوران میں انسان کی اخلاقی تربیت غیر شعوری طور پر ہوتی جاتی ہے۔ اس لئے کہ دائمی توجہ الی اللہ میں ہر غیر الہی تصور ایک روک محسوس ہوتا ہے۔ اور ہم جس قدر ذات کے ساتھ صفات میں بھی اللہ پاک کو لاشریک قرار دیکر اس کے ساتھ اپنے آپ کو مربوط کرتے جاتے ہیں اسی مقدار سے ہمارے اخلاق ذمیرہ اخلاقِ حسنہ سے بدلتے جاتے ہیں۔ اس دوران میں انسان کی ساری اندرونی صلاحیتوں کا رُخ ایک ماورائی نفس و آفاق ہستی مطلق کی طرف ہو جاتا ہے اور جس قدر ذکر و دعا کا ظاہر باطن پر حاظم ہوتا جاتا ہے اسی قدر ہماری ساری باطنی صلاحیتیں اپنے مولا سے بندھ جاتی ہیں اور ہم پر اپنی ساری نوعی سعادت کی راہیں کھل جاتی ہیں۔ "والذین جاہدوا و انینا لہم دینہم سبیلنا" گویا ہدایت نوعی کی ساری راہیں ہمارے لئے کھل گئیں۔ ذکر و دعا و مجاہدہ اس کا ذریعہ بنا۔ اس دوران میں ذکر اللہ قلب و نفس سے شروع ہو کر ساری ظاہری و باطنی ہستی انسانی پر محیط ہو جاتا ہے اور "بہ سبحان اللہ ما فی السموات و ما فی الارض" اور "ولہ اعلم من فی السموات و من فی الارض" ایک مجاز محض ہونے کے بجائے ایک حقیقت محسوس ہونے لگتی ہے۔ مگر ایسی باتیں اتنا رہیں مقاصد نہیں۔ مقصد تو تمام زندگی کا اپنے مولا کے ایک زندہ رابطہ میں بندھ جانا ہے اور لازوال ہونا ہے۔ اس تعمیر باطن کے تین رکن ذکر و دعا اور مجاہدہ ہیں

### رجوع الی الخلق

حصہ دوم -

ان صلاتی و نسکی و عیبای و مما تى لله رب العالمین

تعمیر ظاہری (اعمال صالحہ)

جس طرح تعمیر باطن کے لئے "انى و جہت و جہی للذی فطر السموات و الارض حنیفاً" کی آیات

نصب العین کو معین کر دیتی ہے اور ذکر و دعا و مجاہدہ انسان کی تمام روحانی قوتوں کو اس نصب العین سے ایک زندہ رابطے میں باندھ دیتا ہے اور جس طرح یہی زندہ رابطہ انسان کی تمام قوتوں کی حیوانیت سے تطہیر کرتے ہوئے ان قوتوں کو اخلاقی روحانی یا انفرادی اخلاق کی صورت میں تشکیل دیتا ہے بعینہ اسی طرح ہماری تمام ظاہری قوتوں اور ظاہری اعمال کے لئے ”ان صلاتی و نسکی و عیای و مہاتی لله رب العالمین“ کی آیت ایک نصب العین کر دیتی ہے۔ ان میں افراط و تفریط اور اسراف و تبذیر کے دو گونہ مہلکات سے محفوظ کرتی ہوئی صرف صراطِ مستقیم پر محدود رکھتی ہے۔ ٹھیک اس حرکتِ ثانیہ کے دوران معاشرتی اخلاق کی یکساں تکمیل کے لئے فقہیات و شرعیات حدود و قیود کا کام دیتے ہیں اور محبتِ الہی حثیتِ الہی رضائے الہی معاشرے کی خیر اندیشی (جسے شرعی زبان میں ”نصیحہ“ کہتے ہیں) اظہارِ کلمہ حق اور اخلاصِ لله محرکات کا کام دیتے ہیں۔

### اخلاقی و روحانی محرکات کی تفصیل

#### کل حقیقت دین و مذہب

(الف) محبتِ الہی ”والذین آمنوا اشد حباً لله - محبتِ الہی تمام مثبت اعمال صالحہ کی محرک تام ہے۔ جب انسان کو محسوس ہوتا ہے کہ اُس کی ساری حیات کی کل تربیت و بقا اور سب حفاظت و نما کے سارے خزانے اللہ پاک کے ہاتھ میں ہیں اور ساتھ ہی اُسے محسوس ہوتا ہے کہ وہ رحمن و رحیم غفور و توّاب، رؤف و وہاب بھی ہے تو پھر وہ تمام مرضیاتِ اعمال کی تکمیل و بجا آوری کے لئے اس درجہ قوی و جیور ہو جاتا ہے کہ اسے کوئی رُک، رُک محسوس نہیں ہوتی اور کوئی خوفِ عمل صالح سے روک نہیں سکتا۔ رحمن و رحیم غفور و عفو توّاب و وہابِ مطلق کی محبت ہو جو اس کے لئے دریاؤں اور سمندروں کو پایاب اور صحراؤں اور پہاڑوں کو ہموار کرتی جاتی ہے۔ اللہ پاک کی تمام صفاتِ جمالی اس کے جذبہٴ محبت کی آبیاری کرتی جاتی ہیں۔ تلافیِ مافات کرتی جاتی ہیں اور وہ بڑے بڑے مرحلے کو طے کرنے کے بعد اس سے بھی بڑے آئندہ کے مرحلے کو طے کرنے کے لئے اپنے آپ کو تازہ دم پاتا ہے۔ باطنِ دین کی سپر الی اللہ میں حقیقتاً محبت کا جذبہ ہی کام آتا ہے۔ یہی سبب ہے کہ تمام اقوام و ملل کے روحانیوں کی طرح

اسلامی صوفیا بھی محبتِ الہی کو تمام اعمال کا محرک تام بتاتے ہیں حالانکہ وہ صرت سیرانی اللہ میں مفید ہے۔ اس دنیا میں بحیثیت عبد ممکن ہوتے ہوئے حیاتِ ابدی کا سامان شعوری طور پر کرنا تو سرتا سرتا بحیثیتِ الہی پر منحصر ہے۔ چونکہ صوفیا نے زیادہ تر محبت ہی کو تمام اعمال کا محرک مانا ہے۔ لہذا اس کے باعث کتاب دین کے سارے ابواب اپنی قدرتی ترتیب سے محروم سے معلوم ہونے لگتے ہیں جس کے باعث باطن دین کی تکمیل کا نصب العین ہی سرے سے متور ہو کر محض باطنیت بنا دیا جاتا ہے یا صرف باطنیت رہ جاتا ہے۔ جہاں محب و محبوب کی ثنویت کو ختم کرتے ہوئے دونوں کا ایک ہونا یا ایک کرنا ہی کمال سمجھا جاتا ہے۔ اور اس طرح دین و آئین کی ساری حدود کو جلا کر خاک تر کرتے ہوئے

”من تو شدم تو من شدمی من تن شدم تو جیاں شدمی“

کا معاملہ کر دیا جاتا ہے۔ اب دین و شریعت کے تمام وہ سانچے جن میں ڈھل کر انسانی صلاحیتوں کو اخلاقِ حسنہ بننا تھا اور اس طرح آئندہ کی منزل سفر کے لئے زاد تقویٰ ہیا کرنا تھی وہ سب جلا کر ایک طرف پھینک دیئے جاتے ہیں۔ محبت کی اس امتیاز سوز ڈگری یاد رکھو کہ نام ”عشق“ رکھا گیا ہے۔ اور اس حضرت عشق کی حیثیت ”ہر چہ جز معشوق یا شد جملہ سوخت“ ہے اس کا کام محب و محبوب کی ثنویت کو ختم کرتے ہوئے دونوں کے اتحادِ ذاتی کا فتویٰ دینا ہے۔ حالانکہ جب کوئی وارفتہ مزاج بگمان خود اس حالت پر مقیم ہو گیا اس وقت بھی اگر اس کے پیٹ کا آپریشن کیا جائے تو وہی خون و نجاست اس میں سے نکلے گی جو دوسرے عامی انسان کے پیٹ سے نکلتی ہے اس وقت بھی اس کے منہ پر تھپڑ رسید کیا جائے یا اس کی گردن پر تلوار چلائی جائے تو نتیجہ وہی ہوگا کہ جو ایک عام انداز کے آدمی کے سلسلے میں ہوا تھا ادھر ہر مسافر سفر کے آغاز میں اس بدہی یقین و ایمان سے چلا تھا کہ محبوب حقیقی (اللہ) تمام صفات و کمال سے متصف اور تمام نقص و زوال سے منزہ ہے۔ مگر حضرت عشق محب کو بالقوہ انسان سے بالفعل انسان بنانے کا مشن تو پورا نہ کر سکے۔ البتہ محبوب حقیقی کو تمام نقائص کا معرض ہونے کا فتویٰ ضرور ہیا کر گئے۔ یہ مذہب عشق چھپی دہریت ہی۔ اس میں ”فاطر السموات والارض“ کی ہستی (جو تمام صفات کمال سے متصف اور تمام نقص و زوال سے منزہ ہے) سے کھلا کھلا انکار تو نہیں ہو البتہ یہ ضروری ہو کہ اللہ پاک تم ہم کے مجموعے (انفس و آفاق) سے علاوہ



کچھ بھی نہیں۔ پہلے قدم پر تو اللہ پاک کی شخصیت کا انکار ہوتا ہے اور محض "علم" "رحمت" "سرور" وغیرہ صفات سے اس کی تعبیر کر دی جاتی ہے مگر آخر کار بھگتی مارگ کا یہ سکتب فکر کائنات کے حسی وجود کا منکر ہو کر اور اسے محض واہمہ کی تخلیق بتا کر کائنات کے محض ذہنی وجود کا قائل ہو جاتا ہے اور پھر خدا کو اسی داخلی قسم کے وجود کائنات کا ہم معنی اور ہم وزن قرار دیتا ہوا انکار ہستی حق میں بالکل مادیان کا انکار ہستی باری تعالیٰ میں نہ ہونا ہو جاتا ہے۔ مادیان تو کائنات کے وجود حسی کے علاوہ حق و واقعیت کا کوئی وجود ہی نہیں مانتے اور یہ باطنیہ گروہ واقعیت و حقیقت کو کائنات کے ایک داخلی قسم کے ادراک سے زیادہ کچھ نہیں مانتا۔ ہستی حق کا منکر ہونے میں دونوں برابر ہیں۔

مذہبِ عشق کی حقیقت | محبت الہی بلا شک پہلا محرک دین ہے۔ مگر یہاں ابتدا سے انتہا تک عبد و معبود غایتِ جبل کا نام کل معرفت کا غایت امتیاز اور اسی کے تقاضے سے تمام ذرائع بندگی کی نہایت احتیاط سے بجا آوری پیش نظر رہتی ہے۔ بلکہ یہ محبت بلاشبہ تمام مثبت اعمال و ذرائع کی محرک ہو (انبیاء علیہم السلام کی زندگیوں میں پیش نظر رکھی جائیں نہ کہ غیر ذمہ دار و وارثہ مزاجوں کی زندگیاں) لہذا اس میں محبتِ محبوب کی شہوت کو ختم کرنا تو کیا ان اعمال میں بھی تغافل نہیں ہوتا جو محبوب کی طرف سے اس کی رضا کے حصول کے لئے معین ہوتے ہیں بلکہ پورے ہوش و حواس سے ایک ایک عمل صالح کو اس کی پوری حدود ملحوظ رکھتے ہوئے بجالانا ہوتا ہے۔

ایک پر لطف واقعہ | کئی برس کا واقعہ ہے کہ علی گڑھ میں ایک "عارف" صاحب نے ہاں نشست تھی۔ اور دیوانِ شمس تبریز کے حسب ذیل اشعار سے پار لوگ لطف اندوز ہو رہے تھے۔

عجبا دور رکعت است این عجبا چہارم است این      عجبا چہ سورہ خواندم جو نہ استم زبانی  
بجدا خبر ندارم چو نماز می گزارم      کہ تمام شد رکوعی کہ امام شد منلانے

ان اشعار پر خوب سر دسے جا رہے تھے۔ ایک مولوی صاحب بھی تشریف رکھتے تھے اور محظوظ ہونے میں بڑھ چڑھ کر حصہ لے رہے تھے۔ تھوڑے تھوڑے تھم تھماؤ کے بعد راقم نے مولوی صاحب سے ذرا سنجیدگی سے دریافت کیا کہ مولوی صاحب اگر کسی شخص پر بے ہوشی کا اتنا غلبہ ہو کہ اسے معلوم ہی نہ رہے کہ نماز میں کچھ

پڑھا بھی گیا یا نہیں، رکوع بھی ہوا یا نہیں وغیرہ تو کیا حضرت ابوحنیفہ قسم کے فقہا کے فیصلہ کے مطابق اس کی نماز ہو گئی یا ..... میں نے نہایت سنجیدہ اور متین انداز اختیار کر لیا تھا۔ ایک لمحہ کے لئے سوچنے کے بعد مولوی صاحب نے جواب دیا کہ ”اس حالت میں تو نماز نہیں ہوئی“ اس کے ساتھ ہی میں نے پوری ہوشیاری سے کسی دوسری بات کا سلسلہ شروع کر دیا۔ اس وقت مجھے ایک بات سمجھانا تھی۔ بحث مقصود نہ تھی اس ضمنی واقعہ کے بعد عرض ہو کہ عبد کی معبود کے ساتھ محبت ایک فقیر الی اللہ کی ایک غنی مطلق سے محبت ہے۔ یحییٰ بن یحییٰ سے شروع ہو کر محبت کے دائرے میں آنا اور پھر محبت سے رضائے الہی کی طرف بڑھنا ہے جو سرتاسر ہوش و حواس کے کمال کا مقام ہے۔ یہی سبب ہے کہ پورا قرآن ”یعقلون تعقلون۔ یعلمون یعلمون۔ یتفكرون“ ویتدبرون“ اَلْوَالِیُّبِیْنَ وَغَیْرِهِ كَا اِیْکِ سِلْسِلَہٗ مَعْلُومَہٗ ہوتا ہے۔ لیکن سکر و جذب و عشق وغیرہ کا اس میں اشارہ تک نہیں۔

والذین آمنوا اللہ حباً اللہ | اس آیت میں ”مومن“ ”اللہ“ اور ”محبت“ یا شدت محبت کا ذکر ہے۔  
 ہے ایک مغالطہ پیدا کرنے کی کوشش ایمان نام ہے حالاً ہی نہیں مقاماً خود کو اپنی ذات و صفات میں لا شریک ماننے کا۔ یہاں جو محبت مذکور ہے وہ اسی ایمان سے متفرع ہے۔ ایمان باللہ اس سلسلہ کا اعتبار اول ہے اور محبت اس کا اعتبار دوم ہے اور پہلے اعتبار پر مبنی ہے۔ اگر ایمان کے اعتبار اول کو نظر انداز کر دیا جائے تو یہ دوسرا اعتبار خود سے خود نفی ہو جاتا ہے۔ لہذا اطلاق رنگ کی اس اعتبار سے محبت کا یہاں ہرگز ذکر نہیں جسے عشق کہا جاتا ہے اور جس کا سارا مالہ و ماغلیبہ یہ ہے کہ ”ہرچہ جز معتوق باشد جملہ سوخت“ اور جہاں شویت محب و محبوب کو ختم کرتے ہوئے نقص و زوال و احتیاج کے مجموعے کو غنی مطلق کا عین بنا ڈالنا اور اس کا اعلان کر دینا ہے۔ یہ ایک بداہت ہے کہ ایسا کرنے اور کہنے والے اس حالت میں بھی اپنے ذاتی نقص و زوال و احتیاج کی صفات سے منقص رہتے ہیں۔ اس بداہت کے بعد ان دعاوی کو ”خلل ہو دماغ کا“ کے علاوہ اور کیا کہا جاسکتا ہے۔ ع کہتے ہیں جس کو عشق خلل ہو دماغ کا“

(ب) خیت الہی۔ ”ان الذین یختشون ربہم لہم مغفرۃ و اجر کبیر“

محبت الہی کے بعد دوسرا دینی محرک خیت الہی ہے۔ ”یہ کرنا ہوگا“ یعنی شدت اعمال کا محرک

اصولاً محبتِ الہی ہوتی ہے اور "یہ نہیں کرنا ہوگا" یعنی منفی اعمال کا اصولی محرک خشیتِ خداوندی ہوتا ہے۔ مومنین کی صفت یہ عواذ ہم رغبا و رھبا "یدعون دھمہ خوفاً وطمعاً" ہے خشیتِ خداوندی روحِ تقویٰ ہے۔ بعض وقت عمر بھر کے اعمال مثبتہ صائرہ ایک بے احتیاطی سے اکارت ہو جاتے ہیں۔ ایک بچے کو ماں ساری عمر دودھ مکھن جیسی غذاؤں سے تربیت کرتی رہے۔ مگر ایک دن غلطی سے بچہ شکر کے بجائے شکستے کے ڈبے میں سے ایک چمچ پسا ہوا شکبیا دودھ میں ڈال دے تو اس کی حیات کا ختم ہو جاتا ایک یقین ہو جاتا ہے۔ یہی کچھ کیفیتِ منفی اعمال سے بچنے کی ہے۔ بعض وقت ایک منفی عمل بھی ایمانی حیات کا خاتمہ کر دیتا ہے۔ مگر حیاتِ جسمانی کی تربیت ہو یا حیاتِ ابدی کی ایسے مفا جاتی اعمال شاذ ہوتے ہیں کبھی کبھی ہوتے ہیں۔ زیادہ تر بربادیاں چھوٹی موٹی بے احتیاطیوں سے ہوتی ہیں۔ حیاتِ جسمی میں جس طرح مفید و مضر کا زیادہ خیال نہ کرنا اکثر بیماریوں کا سرچشمہ بنتا ہے اسی طرح حیاتِ اخلاقی و حیاتِ روحانی میں اتنی بربادیاں کبار سے نہیں آتی جتنی صغائر یا لغو اعمال سے آتی ہیں۔ یہ لغو یا صغائر انسان کے اخلاقی یا روحانی حاسہ کو گند کر دیتے ہیں پھر صغائر و کبار کی حدود مشتبہ ہو جاتی ہیں اور بالآخر سرے سے یہ جس ہی ختم یا مخنوم کر دی جاتی ہے۔ اس سلسلے میں رغبتِ ربود سے بچانے والا محرک "خشیتِ الہی" ہوتا ہے ابتدائی مراحل میں صرف کبار سے بچا جاتا ہے مگر اجتنب عن الکبار کے باعث اخلاقی و روحانی جس قوی تر اور تیز تر ہوتی جاتی ہے اور وہ حیاتِ انسانی کو کبار کے ملحقہ صغائر و لغویات سے بھی محفوظ کرتی ہوتی "یا ایہا النفس المطمئنة ارجعی الی ربك راضیة مرضیة فادخلی فی عبادی وادخلی جنتی" کے گلزار بے خار میں لے آتی ہے۔ رضائے الہی جو خشیتِ الہی کے نتیجے میں حاصل ہوتی ہے "اجز کبیر" کا مصداق ہے۔

(ج) مقامِ رضا۔ رضی اللہ عنہم ورضوا عنہ ذلک لمن حشی وبتہ

محبت و خشیت کے محرکات دیر تک جدلی (Dialectical) انداز پر مصروف کار رہتے ہیں۔ یعنی کبھی محبتِ الہی کے غلبہ سے انسان مصروفِ فرائض رہتا ہے اور کبھی خشیتِ الہی کے غلبہ سے۔ یہ متبادل سی کیفیت دیر تک چلتی ہے۔ اس کے بعد محبت و خشیت کا امتزاج ہونے لگتا

ہے اس طرح کہ محبت کا محرک خشیت میں تحلیل ہونا شروع ہو جاتا ہے یہاں تک کہ جب محبت پوری طرح خشیت الہی میں تحلیل ہو جائے تو پھر اس خشیت ممتزج کا دائرہ اثر قلب و صدر کی دنیا سے وسیع تر ہوتا ہوا نفس پر بھی محیط ہو جاتا ہے (ظاہراً و باطناً نفس پر محیط ہو جاتا ہے) اور نفس ہوا پرستی و تمنا ہائے خام کے بجائے مطمئن ہو کر اپنے رب سے "راضیۃ مرضیۃ" ہو جاتا ہے۔ اب محبت و خشیت، ممتزج حالت میں ایک قوی تر مثبت محرک کی شکل اختیار کرتا ہوا بالاستقلال نفس کا ملکہ بن جاتا ہے۔ اس حالت سے پہلے اعمال صالحہ کے کرنے میں مجاہدے کی کیفیت کا غلبہ رہتا تھا۔ یہ اعمال مجاہدہ اور تکلف محسوس ہوتے تھے۔ مگر اب تمام اعمال صالحہ ایک طبعی افتاد بن جاتے ہیں۔ جس طرح بھوک کے دباؤ سے کھانا ایک مجاہدہ کے بجائے ایک طبعی افتاد اور فرحت محسوس ہوتا ہے۔ اسی طرح رضائے الہی کے حصول کے بعد اعمال صالحہ ایک طبعی افتاد اور ایک فرحت و انبساط بن جاتے ہیں۔ یہی "اجر کبیر" ہے۔ یہ اس دنیا میں بھی بہشت کی زندگی کے مبادیات میں سے ہے۔ اس سے پہلے اعمال صالحہ ایک تلخ دوا یا زیادہ سے زیادہ پرہیزی غذا کی حیثیت رکھتے تھے۔ مگر اب لذیذ غذا کی حیثیت رکھتے ہیں، طبعی تقاضا و افتاد بن جاتے ہیں۔ قلب و صدر میں ذکر اللہ کے قائم ہو جانے کے نتیجے میں یہاں محبت الہی و خشیت الہی کا غلبہ ہوا تھا اور اب قلب و صدر کی کائنات کے بعد نفس بھی اس جنود اللہ کے مفقوعات میں داخل ہو جاتا ہے۔ وہ کبھی ممالک محروسہ سرکار عالی ہو جاتا ہو اور وساوس شیطانی کی آماجگاہ کے بجائے واردات الہی کا محل بن جاتا ہے۔

مصر ویران کردہ اور وادی امین نہاد      رد و نیل شوق یعنی گریہ موسائے سن

لطیفہ نفس و عقل انسانی کا جمع بعد از تفرقہ

مغالطات کی ایک دنیا

یہ ایک مغالطہ ہے کہ انسانی دماغ میں جو جس مشترک ہے اور جسے ذہن بھی کہا جاتا ہے پوری تاریخ میں اس کو عقل انسانی بھی بتایا گیا ہے۔ اور چونکہ یہ جس مشترک ہنگامی سود و نیاں کے حکم ہی کی پابند ہے اور اس دائرے سے باہر آنا اس کی حدود عمل سے نظراً خارج ہے اور چونکہ فطرت انسانی

صرف ہنگامی سو ذریعہ پر ایک دن کے لئے بھی قانع نہیں ہو سکتی اور لگاتار اپنی آبی مصلحتوں کو ابدی حیات کے مقصد سے جوڑتی رہتی ہے۔ لہذا فطرتِ انسانی کی یہ غیر قناعت پسندانہ بے چینیوں سے مصنوعی عقلِ انسانی یعنی دماغی حسِ مشترک کو سنے پر بھی اثر آتی ہیں اور چونکہ اس خانہ ساز جزو سے اپنی گتھیاں سلجھتی ہوئی محسوس نہیں ہوتیں لہذا اس سے مخلصی کی راہ خرد کے بجائے جنون میں تلاش کی جاتی ہے۔

انسان ذی خرد کو جنون کی تلاش۔ یا للعجب سے

خرد کی گتھیاں سلجھا چنکا میں      مرے مولا مجھے صاحبِ جنوں کر  
خرد واقف نہیں ہے نیک و بد سے      بڑھی جاتی ہے ظالم اپنی حد سے  
خدا جانے مجھے کیا ہو گیا ہے      خرد بیزار دل سے دل خرد سے

حقیقت یہ ہے کہ دماغ کی یہ حسِ مشترک سرے سے عقلِ انسانی ہے ہی نہیں۔ یہ تو وہی حسِ مشترک ہے جس کا وظیفہ حیاتِ مفید و مضر کی تمیز ہے نہ کہ نیک و بد اور شقاوت و سعادت کی تمیز۔ ساتھ ہی یہ حسِ مشترک انسانی خصوصیات کے دائرے سے خارج ہے۔ یہ انسان و حیوان کے درمیان مشترک ہے جس طرح حیوان مفید و مضر کی تمیز کرنے کے لئے اس لئے مجبور ہے کہ اس تمیز مفید و مضر کے علاوہ وہ زندہ نہیں رہ سکتا۔ اسی طرح اپنی حیاتِ جسدی کے لئے تمیز مفید و مضر کرنے کے لئے انسان بھی مجبور ہے اور یہ اس کی زندگی کا حیوانی اور طبعی وظیفہ ہے۔ اب یہ کس درجہ کی حماقت ہوگی کہ ہم اپنی آنکھ کو اس لئے بھوڑ دینے پر آمادہ ہو جائیں کہ اس سے ہم سب کی لذتِ بلبلی کے ترنم کا کیف اور گلاب کی خوشبو وغیرہ محسوس نہیں کر سکتے۔ یہ خرد و شمنی ہم میں ہماری اس حماقت سے پیدا ہوئی کہ ہم نے خود ہی یہ فرض کر لیا تھا کہ حسِ بصر کے ذریعہ ہم اپنی سب گتھیاں سلجھا لیں گے اور ہمارے سارے آفاقی علوم کے حصول کے لئے یہ ایک حسِ کفایت کر جائے گی۔ اب چونکہ بصر سے ہمارے یہ تمام مزعومے پورے نہیں ہو سکے لہذا ہم اسے بھوڑ دینے پر آمادہ ہو گئے۔ کم از کم اس کی مسلسل توہین ہمارا دائمی وظیفہ ہو گیا ہے۔ یہ ایک حقیقت ہے کہ مفید و مضر کی تمیز کو یکسر نظر انداز کر کے ہم اپنی طبعی زندگی کو دس دن کے لئے بھی محفوظ نہیں کر سکتے۔ ہماری جسدی حیات کی بقا کے لئے اس حسِ مشترک کا باقی رہنا شدید ضروری ہے۔ لہذا اسے ختم کرنے کے منصوبے سوچنا انتہائی مضر تخریبی حماقت کے علاوہ اور

کچھ نہیں۔ اُدھر اس کے فطری وظیفہ حیات سے زیادہ کام کی اس سے توقع کرنا ایک دوسری مہلک حماقت ہے۔ یہ ذہن و عقل انسانی نہیں جو شعور نیک و بد سے متصف ہو بلکہ یہ وہ جس حیوانی ہے جو جسمی مفید و مضر کی معرفت رکھتی اور جو ہماری حیاتِ جسمی کے لئے ضروری ہے۔

عقل انسانی کی حقیقت | یہ ایک حقیقت ہے کہ عقل انسانی اس نوری بصیرت کا نام ہے جو نیک و بد میں تیز اور اس کا محصل | کرتی ہے۔ نیکی سے متمسک اور بدی سے اجتناب کا حکم دیتی ہے اور اس کا محل و ماغ نہیں بلکہ دل ہے۔ ا فلہر یسیر وافی الارض فتکون لہم قلوب یعقلون بہا۔ افلا یتدبرون القرآن ادر علی قلوب اتفان لہا۔ قرآن مجید میں "تدبر" "تفکر" "تعقل" تذکرہ وغیرہ قسم کی جس قدر اصطلاحات ہیں وہ سب کے سب اسی عقل انسانی کے وظائف ہیں اور انہیں کو بحال کرنے سے عقل انسانی اپنے کمال کو پہنچتی ہے اور اسی کے کمال کو پہنچنے پر سارے کمالات انسانی کا دار و مدار ہے۔ اور یہ کبھی حقیقت ہے کہ اس نوری بصیرت کا محل عقل سلیم ہے۔ "تمام الہامی کتب میں حقیقت پر متحد اللفظ ہیں۔ اور پھر یہی عقل انسان و حیوان میں فارق و ممیز قوت ہے۔ اب اس کے ساتھ حدیث کا وہ ٹکڑا بھی سامنے رکھ لیا جائے جو کل حیات انسانی کی اصلاح و فساد کو صلاح و فساد قلب کا نتیجہ قرار دیتا ہے۔

مقام رضا کی خصوصیت | جب محبت کا خشیت میں امتزاج تام ہونے کے بعد اس ممتاز حقیقت کا محل قلب و صدر کے بجائے نفس انسانی بن گیا تو رضائے الہی کا ظہور و نزول ہونے لگتا ہے اور یہ اس رضائے نفس پر ظاہراً و باطناً پورا احاطہ کر لیا تو خیر و شر و نیک و بد کی کشمکش کا خاتمہ ہو کر نفس صرف مرضیات الہی کا برضا و رغبت پابند ہو گیا اور حیاتِ آفی و ماوی و حیاتِ جاودانی و ابدی میں سے سارا تضاد و تخالف ہمیشہ کے لئے ختم ہو گیا۔ بلکہ سارے کے سارے جو اس خارجی قلب کے ادراک کے اس درجہ تابع ہو جاتے ہیں کہ "فا فہ ینظر بنور اللہ" ایک امر واقعہ ہو جاتا ہے۔ بی بسمع و بی بصیر و بی ینطق "اسی مقام رضا رہی کا اپنے کمال کے آخر درجے کو پہنچنا ہے۔

ایمانیات میں سے ہر امر نائد سے تطہیر | ”دعایہ بیک الی مالاً بیک“ اور اعمال میں سے ہر لغو و زائد سے اجتناب  
 ”من حسن اسلام النساء ترکہ ما لا یغنیہ“ اور وہ ایمان و عمل کے دونوں دائروں میں ہر  
 ضروری سے گذر کر تمام مناسبات کا احاطہ کر لینا اس مقام کی کل حقیقت ہے اور یہ سب کا سب سلسلہ  
 از ابتدا تا انتہا ذکر و دعا سے گھٹا ہوا چلتا ہی رہتا ہے۔ ابتدا میں ذکر و مجاہدہ غالب عنصر ہوتا ہے اور دعا  
 دوسرا عنصر ہوتا ہے اور آخر پر دعا ساری کشتی و کار کا مرکزی ذریعہ اور ذکر حاصل شدہ ایک مخفی ذریعہ  
 ہوتا ہے۔ یہاں پر یہ بھی عرض کر دیا جائے کہ یہ سارا تدبیراً تذکرہ، تعقل و تفکر فرع ہے۔ مقام  
 عبودیت کی اور مقام عبودیت کے مرکزی دو ستون ذکر و دعا ہیں۔ بلا شک و شبہ اور بلا ایک صرف  
 گو لگو کے عرض ہے کہ جس تدبیر و وقت، تعقل و تذکرہ کو ذکر و دعا کے متوازی ایک آزاد راستہ قرار دیا جاتا  
 ہے وہ ”معرفة حق“ کے بجائے ضلال و اضلال و تضلیل کے علاوہ اور کچھ نہیں۔ وہ اسی عالم خلق کی  
 سیرانفسی ہے۔ وہ دین کی صراطِ مستقیم کسی صورت نہیں۔ راہِ دین کا قدم اول ہی سارے سلسلہ نفس  
 و آفاق کو محل نقص و زوال و معروض احتیاج و افتقار قرار دینے کے بعد فاطر کائنات کی ماورائے  
 نفس و آفاق تلاش سے شروع ہوا تھا۔ ”انی و جہت و جہی للذی فطر السموات والارض  
 حنیفاً وانا من المشرکین“ کے اس موقف خاص کو سامنے رکھنے کی ضرورت ہے جس موقف میں  
 حضرت ابراہیمؑ نے یہ اظہارِ فطرت انسانی کیا تھا۔ اس موقف خاص میں شرک کے معنی سوائے اس کے  
 اور کچھ بنتے ہی نہیں کہ حضرت ابراہیمؑ تمام مظاہر نفس و آفاق کو اپنے کسی بھی انسانی مطالبے کو پورا  
 کرنے کے یکسر ناقابل پاتے ہوئے خالقِ نفس و آفاق کو اپنی عرہ بیت کا قبلہ توجہ بتا رہے ہیں اور  
 اعلان کر رہے ہیں کہ اب میں اپنے مخصوص بندگانہ احتیاجوں کو پورا کرنے کے لئے کبھی ان مظاہر کی طرف  
 توجہ کرنے کا نہیں۔ انھیں اپنے بندگانہ حوائج کے پورا کرنے میں شریک بھی نہیں مان سکتا۔ کہاں یہ  
 حالت تمیز اور کہاں یہ بد تمیزی کہ خود اسی نفس و آفاق کے مجموعے کو اپنا خالق مان کر اور سارے عقل و  
 حرد سے کٹی انقطاع کرتے ہوئے اپنے آپ کو اسی میں فنا کر دینے کا منصوبہ بنانا اور اسے ”تفکر“  
 کہنا اور عبودیت کے متوازی حصول مقصد کا ایک شاہ راہ بتانا۔ یہ زندگی و بیدینی ہے۔ جامع جمیع

صفات کمال فاطرِ فطرت سے کلی انقطاع ہے جو غایتِ جبل و نہایتِ ضلال ہے۔ حالانکہ جب تک انسانی مخصوص صلاحیتوں کا سو فیصدی اس فاطرِ برحق سے ایک زندہ رابطہ نہ ہو جائے اس وقت تک انسان کی حیاتِ اخلاقی کی بھی کوئی بنیاد پیدا نہیں ہوتی۔ چہ جائیکہ اس سے انسانی روحانیت کا مرحلہ سر ہو جائے۔ بہر حال مقامِ رضا میں چونکہ نفس کے تمام داعیے ختم ہو کر نفسِ رضا کے حق کے نور کا ایک طرف محض بن جاتا ہے۔ لہذا اس مقام پر حیاتِ ظاہری و حیاتِ باطنی کا سارے کا سارا تضاد بھی یکسر ختم ہو جاتا ہے اور تمام ظاہری و باطنی فراہض و واجبات کی بجائے اور ہی میں ایک طبعی یسر پیدا ہو جاتا ہے۔ تمام ظاہری و باطنی اعمال تلخ مجاہدات کے بجائے لذیذ غذاؤں کی حیثیت اختیار کر لیتے ہیں۔ یا ایہا النفس المطمئنة۔ ارجعی الی ربک راضیة مرضیة۔ فادخلی فی عبادی وادخلی جنتی“ یہ کمالِ عبودیت ہے اور جنت کی زندگی کا آغاز ہے۔ توجہ الی اللہ کے ہر مرحلے پر جس طرح ”انی وجہت وجہی للذی فطر السموات والارض حنیفاً وما انا من المشرکین“ ایک نصب العین کی طرح سامنے رہتا ہے۔ بالکل اسی طرح سیرِ نزولی میں یعنی اعمال کے دائرے کی تکمیل کے آخری درجے تک ”انّ صلّاتی و نسکی و حنیای و مہیاتی باللہ ربّ العالمین“ ایک معین نصب العین کا کام دیتا ہے۔ پہلی سیر کو سیرِ ایمانی اور دوسری کو سیرِ اعمالی قرار دیا جاسکتا ہے۔ پہلی سیر سرتا سرتا درائے نفس و آفاق ہے اور دوسری سیر عالمِ نفس و آفاق میں مقامِ انسانی کے تمکن سے تعلق رکھتی ہے۔ یہ عہد کا اسی دنیا میں بنی تمکن ہے۔ پہلے سیر میں صفاتِ خداوندی سے ایک زندہ رابطہ بہم پہنچاتے ہوئے اپنی حیاتِ اخلاقی کے ضروریات کے ہمیا کو نے کی راہ درست کرنا ہی اور دوسرے میں اسی اخلاقی حاصل شدہ بصیرت کو حیاتِ جسمی پر بہمہ وجوہِ حاوی کرتے ہوئے اسے انھیں اخلاقی جوازوں اور عدم جوازوں کا پابند کرنا ہے۔ مقامِ رضا پر عباد اپنے ظاہر و باطن کی پوری تکمیل کر لیتا ہے اور اب اس کی حیات کے سارے مصنوعی تضاد جو پہلے واقعی محسوس ہوتے تھے ختم ہو کر اس کی زندگی صحیح معنی میں ایک وحدت بن جاتی ہے۔ یا ایہا النفس المطمئنة ارجعی الی ربک راضیة مرضیة“ (باقی آئندہ)